

## .. ମହିଷାସୁରମର୍ଦ୍ଦିନିଷ୍ଟୋତ୍ରମ୍ ..

.. ଭଗବତୀପଦ୍ୟପୁଷ୍ପାଂଜଲିଷ୍ଟୋତ୍ର ମହିଷାସୁରମର୍ଦ୍ଦିନିଷ୍ଟୋତ୍ରମ୍ ..

ଶ୍ରୀ ତ୍ରିପୁରସୁନ୍ଦରୀ ନମଃ ||

ଭଗବତୀ ଭଗବତ୍ପଦପଙ୍କଜଂ ଭ୍ରମରଭୃତସୁରାସୁରସେବିତମ୍ |

ସୁଜନମାନସହଂସପରିସ୍ଫୁତଂ କମଲଲୟାଃମଲୟା ନିଭୃତଂ ଭଜେ || ୧ ||

ତେ ଭଜେ ଅଭିବନ୍ଦେଃହଂ ବିଦ୍ଘ୍ନେଶକୁଲଦୈବତେ |

ନରନାଗାନନସ୍ତେକୋ ନରସିଂହ ନମୋଽସ୍ତୁତେ || ୨ ||

ହରିଗୁରୁପଦପଦ୍ମଂ ଶୁଦ୍ଧପଦ୍ୟେନୁରାଗାଦ୍

ବିଗତପରମଭାଗେ ସନ୍ନିଧାୟାଦରେଶ |

ତଦନୁଚରି କରୋମି ପ୍ରୀତୟେ ଭକ୍ତିଭାଜାଂ

ଭଗବତି ପଦପଦ୍ମେ ପଦ୍ୟପୁଷ୍ପାଂଜଲିଂ ତେ || ୩ ||

କେନୈତେ ରଚିତାଃ କୁତୋ ନ ନିହିତାଃ ଶୁଭାଦୟୋ ଦୁର୍ମଦାଃ

କେନୈତେ ତବ ପାଲିତା ଇତି ହି ତତ୍ ପ୍ରଶ୍ନେ କିମାଚକ୍ଷୁହେ |

ବ୍ରହ୍ମାଦ୍ୟା ଅପି ଶଂକିତାଃ ସ୍ଵବିଷୟେ ନ୍ଵସ୍ୟାଃ ପ୍ରସାଦାବଧ୍

ପ୍ରୀତା ସା ମହିଷାସୁରପ୍ରମଥ୍ନୀଛଦ୍ୟାଦବଦ୍ୟାନି ମେ || ୪ ||

ପାତୁ ଶ୍ରୀସ୍ତୁ ଚତୁର୍ଭୁଜା କିମ୍ଵ ଚତୁର୍ବାହୋର୍ମହୌଜାନୁଭୁଜାନୁ

ଧତ୍ଵେଽଷ୍ଟାଦଶଧା ହି କାରଣଗୁଣାଙ୍କାୟେ ଗୁଣାରମ୍ଭକାଃ |

ସତ୍ୟଂ ଦିକ୍ଵତିଦକ୍ତିସଙ୍ଘ୍ୟଭୁଜଭୃକ୍ଵମ୍ଵଃ ସ୍ଵୟଂଭୃଃ ସ୍ଵୟଂ

ଧାମୈକପ୍ରତିପତ୍ତୟେ କିମଥବା ପାତୁଂ ଦଶାଷ୍ଟୌ ଦିଶଃ || ୫ ||

ପ୍ରୀତ୍ୟାଂଷ୍ଟାଦଶସଂମିତେଷୁ ଯୁଗପଦ୍ମାପେଷୁ ଦାତୁଂ ବରାନ୍  
 ଦ୍ରାତୁଂ ବା ଭୟତୋ ବିଭର୍ଷି ଭଗବତ୍ୟଷ୍ଟାଦଶୈତାନ୍ ଭୁଜାନ୍ |  
 ଯଦ୍ଵାଂଷ୍ଟାଦଶଧା ଭୁଜାଂସ୍ତୁ ବିଭୃତଃ କାଳୀ ସରସ୍ଵତ୍ୟଭେ  
 ମୀଲିଢୈକମିହାନୟୋଃ ପ୍ରଥୟିତୁଂ ସା ଉଂ ରମେ ରକ୍ଷମାମ୍ || ୬||  
 ଅୟି ଗିରିନଂଦିନି ନଂଦିତମେଦିନି ବିଶ୍ଵବିନୋଦିନି ନଂଦନୁତେ  
 ଗିରିବର ବିଂଧ ଶିରୋଧ୍ଵନିବାସିନି ବିଷ୍ଣୁବିଳାସିନି ଜିଷ୍ଣୁନୁତେ .  
 ଭଗବତି ହେ ଶିତିକଣ୍ଠକୁରୁଂବିନି ଭୂରି କୁରୁଂବିନି ଭୂରି କୃତେ  
 ଜୟ ଜୟ ହେ ମହିଷାସୁରମର୍ଦ୍ଦିନି ରମ୍ୟକପର୍ଦ୍ଦିନି ଶୈଳସ୍ଵତେ .. ୧.. ||

୭||

ସୁରବରବର୍ଷିଣି ଦୁର୍ଧରଧର୍ଷିଣି ଦୁର୍ମୁଖମର୍ଷିଣି ହର୍ଷରତେ  
 ତ୍ରିଭୁବନପୋଷିଣି ଶଂକରତୋଷିଣି କିଲ୍ଵିଷମୋଷିଣି ଘୋଷରତେ .  
 ଦନୁଜ ନିରୋଷିଣି ଦିତିସ୍ଵତ ରୋଷିଣି ଦୁର୍ମଦ ଶୋଷିଣି ସିନ୍ଧୁସ୍ଵତେ  
 ଜୟ ଜୟ ହେ ମହିଷାସୁରମର୍ଦ୍ଦିନି ରମ୍ୟକପର୍ଦ୍ଦିନି ଶୈଳସ୍ଵତେ .. ୨.. ||

୮||

ଅୟି ଜଗଦଂବ ମଦଂବ କଦଂବ ବନପ୍ରିୟ ବାସିନି ହାସରତେ  
 ଶିଖରି ଶିରୋମଣି ତୁଙ୍ଗ ହିମାଲୟ ଶୃଂଗ ନିଜାଲୟ ମଧ୍ୟଗତେ .  
 ମଧୁ ମଧୁରେ ମଧୁ କୈଟଭ ଗଂଜିନି କୈଟଭ ଭଂଜିନି ରାସରତେ  
 ଜୟ ଜୟ ହେ ମହିଷାସୁରମର୍ଦ୍ଦିନି ରମ୍ୟକପର୍ଦ୍ଦିନି ଶୈଳସ୍ଵତେ .. ୩.. ||

୯||

ଅନ୍ଧି ଶତଖଣ୍ଡ ବିଖଣ୍ଡିତ ରୁଣ୍ଡ ବିଦୁଣ୍ଡିତ ଶୁଣ୍ଡ ଗଜାଧିପତେ  
ରିପୁ ଗଜ ଗଣ୍ଡ ବିଦାରଣ ଚଣ୍ଡ ପରାକ୍ରମ ଶୁଣ୍ଡ ମୃଗାଧିପତେ .  
ନିଜ ଭୁଜ ଦଣ୍ଡ ନିପାତିତ ଖଣ୍ଡ ବିପାତିତ ମୁଣ୍ଡ ଭଗାଧିପତେ  
ଜୟ ଜୟ ହେ ମହିଷାସୁରମର୍ଦ୍ଦିନି ରମ୍ୟକପର୍ଦ୍ଦିନି ଶୈଳସୁତେ .. ୪.. ||  
୧୦||

ଅନ୍ଧି ରଣ ଦୁର୍ମଦ ଶତ୍ରୁ ବଧୋଦିତ ଦୁର୍ଧର ନିର୍ଜର ଶକ୍ତିଭୃତେ  
ଚତୁର ବିଚାର ଧୁରୀଣ ମହାଶିବ ଦୃତକୃତ ପ୍ରମଥାଧିପତେ .  
ଦୁରିତ ଦୁରୀହ ଦୁରାଶୟ ଦୁର୍ମତି ଦାନବଦୃତ କୃତାଂତମତେ  
ଜୟ ଜୟ ହେ ମହିଷାସୁରମର୍ଦ୍ଦିନି ରମ୍ୟକପର୍ଦ୍ଦିନି ଶୈଳସୁତେ .. ୫.. ||  
୧୧||

ଅନ୍ଧି ଶରଣାଗତ ବୈରି ବଧୂବର ବୀର ବରାଭୟ ଦାୟକରେ  
ତ୍ରିଭୁବନ ମସ୍ତକ ଶୂଳ ବିରୋଧି ଶିରୋଧି କୃତାମଳ ଶୂଳକରେ .  
ଦୁମିଦୁମି ତାମର ଦୁଂଦୁଭିନାଦ ମହୋ ମୁଖରୀକୃତ ତିଗ୍ମକରେ  
ଜୟ ଜୟ ହେ ମହିଷାସୁରମର୍ଦ୍ଦିନି ରମ୍ୟକପର୍ଦ୍ଦିନି ଶୈଳସୁତେ .. ୬.. ||  
୧୨||

ଅନ୍ଧି ନିଜ ହୁଁକୃତି ମାତ୍ର ନିରାକୃତ ଧୂମ୍ର ବିଲୋଚନ ଧୂମ୍ର ଶତେ  
ସମର ବିଶୋଷିତ ଶୋଣିତ ବୀଜ ସମୁଦ୍ଭବ ଶୋଣିତ ବୀଜ ଲତେ .  
ଶିବ ଶିବ ଶୁଂଭ ନିଶୁଂଭ ମହାହବ ତର୍ପିତ ଭୂତ ପିଶାଚରତେ  
ଜୟ ଜୟ ହେ ମହିଷାସୁରମର୍ଦ୍ଦିନି ରମ୍ୟକପର୍ଦ୍ଦିନି ଶୈଳସୁତେ .. ୭.. ||  
୧୩||

ଧନୁରନୁ ସଂଗ ରଣକ୍ଷଣସଂଗ ପରିସ୍ଫୁର ଦଂଗ ନଚକ୍ରଚକେ  
 କନକ ପିଣ୍ଠା ପୃଷ୍ଠା ନିଷଂଗ ରସଦ୍ଭଟ ଶୂଂଗ ହତାବରୁକେ .  
 କୃତ ଚତୁରଙ୍ଗ ବଲକ୍ଷିତି ରଙ୍ଗ ଘଟଦ୍ବହୁରଙ୍ଗ ରଟଦ୍ବହୁକେ  
 ଜୟ ଜୟ ହେ ମହିଷାସୁରମର୍ଦ୍ଦିନି ରମ୍ୟକପର୍ଦ୍ଦିନି ଶୈଳସୁତେ || ୧୪ ||  
 ସୁରଲଲନାତତଥେକ୍ଷିତଥେକ୍ଷିତଥାଭିନକ୍ଷୋଭରନୃତ୍ୟରତେ  
 ହାସବିଳାସହୁଲ୍ୟାସମୟି ପ୍ରଣତାର୍ତ୍ତଜନେଂମିତପ୍ରେମଭରେ |  
 ଧ୍ୱମିକିଚଧ୍ୱକ୍ଷଚଧ୍ୱକ୍ଷଧ୍ୱମିଧ୍ୱନିଘୋରମୃଦଂଗନିନାଦରତେ  
 ଜୟ ଜୟ ହେ ମହିଷାସୁରମର୍ଦ୍ଦିନି ରମ୍ୟକପର୍ଦ୍ଦିନି ଶୈଳସୁତେ .. ୮.. ||  
 ୧୫ ||

ଜୟ ଜୟ ଜପ୍ୟ ଜୟେଜୟ ଶବ ପରସ୍ତୁତି ତପ୍ତର ବିଶ୍ୱନୁତେ  
 ଝଣ ଝଣ ଝିଞ୍ଝିମି ଝିଞ୍ଝିତ ନୁପୁର ସିଂଜିତ ମୋହିତ ଭୃତପତେ .  
 ନଚିତ ନଚାର୍ଥ ନଚୀନଚ ନାୟକ ନାଚିତ ନାଚ୍ୟ ସୁଗାନରତେ  
 ଜୟ ଜୟ ହେ ମହିଷାସୁରମର୍ଦ୍ଦିନି ରମ୍ୟକପର୍ଦ୍ଦିନି ଶୈଳସୁତେ .. ୯.. ||  
 ୧୬ ||

ଅୟି ସୁମନଃ ସୁମନଃ ସୁମନଃ ସୁମନଃ ସୁମନୋହର କାଂତିକ୍ଷୁତେ  
 ଶ୍ରିତ ରଜନୀ ରଜନୀ ରଜନୀ ରଜନୀ ରଜନୀକର ବକ୍ରବୃତେ .  
 ସୁନୟନ ବିଭ୍ରମର ଭ୍ରମର ଭ୍ରମର ଭ୍ରମର ଭ୍ରମରାଧିପତେ  
 ଜୟ ଜୟ ହେ ମହିଷାସୁରମର୍ଦ୍ଦିନି ରମ୍ୟକପର୍ଦ୍ଦିନି ଶୈଳସୁତେ .. ୧୦..  
 || ୧୭ ||

ସହିତ ମହାହବ ମଲ୍ଲମ ତଲ୍ଲକ ମଲ୍ଲିତ ରଲ୍ଲକ ମଲ୍ଲରତେ  
ବିରଚିତ ବଲ୍ଲକ ପଲ୍ଲକ ମଲ୍ଲକ ଝଲ୍ଲକ ଭଲ୍ଲକ ବର୍ଗା ବୃତେ .  
ସିତକୃତ ପୁଲ୍ଲିସମୁଲ୍ଲ ସିତାରୁଣ ତଲ୍ଲଜ ପଲ୍ଲବ ସଲ୍ଲଲିତେ  
ଜୟ ଜୟ ହେ ମହିଷାସୁରମର୍ଦିନି ରମ୍ୟକପର୍ଦିନି ଶୈଳସୁତେ .. ୧୧..

|| ୧୮ ||

ଅବିରଲ ଗଣ୍ଡ ଗଲନ୍ନଦ ମେଦୁର ମଞ୍ଜ ମତଙ୍ଗଜ ରାଜପତେ  
ତ୍ରିଭୁବନ ଭୂଷଣ ଭୂତ କଲାନିଧି ରୂପ ପୟୋନିଧି ରାଜସୁତେ .  
ଅୟି ସୁଦ ତୀଜନ ଲାଲସମାନସ ମୋହନ ମନ୍ମଥ ରାଜସୁତେ  
ଜୟ ଜୟ ହେ ମହିଷାସୁରମର୍ଦିନି ରମ୍ୟକପର୍ଦିନି ଶୈଳସୁତେ .. ୧୨..

|| ୧୯ ||

କମଲ ଦଲମଲ କୋମଲ କାଂତି କଲକଲିତାମଲ ଭାଲଲତେ  
ସକଲ ବିଲାସ କଲାନିଲୟକ୍ରମ କେଲି ଚଲକୁଲ ହଂସ କୁଲେ .  
ଅଲିକୁଲ ସଙ୍କୁଲ କୁବଲୟ ମଣ୍ଡଲ ମୌଲିମିଲଦ୍ଭକୁଲାଲି କୁଲେ  
ଜୟ ଜୟ ହେ ମହିଷାସୁରମର୍ଦିନି ରମ୍ୟକପର୍ଦିନି ଶୈଳସୁତେ .. ୧୩..

|| ୨୦ ||

କର ମୁରଲୀ ରବ ବୀଜିତ କୃଜିତ ଲଞ୍ଜିତ କୋକିଲ ମଂଜୁମତେ  
ମିଲିତ ପୁଲିନ୍ଦ ମନୋହର ଗୁଞ୍ଜିତ ରଞ୍ଜିତଶୈଳ ନିକୁଞ୍ଜଗତେ .  
ନିଜଗୁଣ ଭୂତ ମହାଶବରୀଗଣ ସଦ୍‌ଗୁଣ ସଂଭୃତ କେଲିତଲେ  
ଜୟ ଜୟ ହେ ମହିଷାସୁରମର୍ଦିନି ରମ୍ୟକପର୍ଦିନି ଶୈଳସୁତେ .. ୧୪..

|| ୨୧ ||

କଟିତଟ ପୀତ ଦୁକୂଳ ବିଚିତ୍ର ମୟୂଖତିରସ୍ୱତ ଚନ୍ଦ୍ର ରୁଚେ  
ପ୍ରଣତ ସୁରାସୁର ମୌଲିମଣିଷ୍ଠୁର ଦଂଶୁଳ ସନ୍ନତ ଚନ୍ଦ୍ର ରୁଚେ .  
ଜିତ କନକାଚଳ ମୌଲିପଦୋର୍ଜିତ ନିର୍ଭର କୁଂଜର କୁଂଭକୁଚେ  
ଜୟ ଜୟ ହେ ମହିଷାସୁରମର୍ଦିନି ରମ୍ୟକପର୍ଦିନି ଶୈଳସୁତେ .. ୧୫..

|| ୨୨ ||

ବିଜିତ ସହସ୍ରକରେକ ସହସ୍ରକରେକ ସହସ୍ରକରେକନୁତେ  
କୃତ ସୁରତାରକ ସଙ୍ଗରତାରକ ସଙ୍ଗରତାରକ ସୁନୁସୁତେ .  
ସୁରଥ ସମାଧି ସମାନସମାଧି ସମାଧିସମାଧି ସୁଜାତରତେ  
ଜୟ ଜୟ ହେ ମହିଷାସୁରମର୍ଦିନି ରମ୍ୟକପର୍ଦିନି ଶୈଳସୁତେ .. ୧୬..

|| ୨୩ ||

ପଦକମଳଂ କରୁଣାନିଳୟେ ବରିବସ୍ୟତି ଯୋଽନୁଦିନଂ ସ ଶିବେ  
ଅୟି କମଳେ କମଳାନିଳୟେ କମଳାନିଳୟଃ ସ କଥଂ ନ ଭବେତ୍ .  
ତବ ପଦମେବ ପରଂପଦମିତ୍ୟନୁଶୀଳୟତୋ ମମ କିଂ ନ ଶିବେ  
ଜୟ ଜୟ ହେ ମହିଷାସୁରମର୍ଦିନି ରମ୍ୟକପର୍ଦିନି ଶୈଳସୁତେ .. ୧୭..

|| ୨୪ ||

କନକଲସକ୍ତଲ ସିନ୍ଧୁ ଜଲୈରନୁ ସିଂଚିନୁତେ ଗୁଣ ରଙ୍ଗଭୁବଂ  
ଭଜତି ସ କିଂ ନ ଶତୀକୃତ କୁଂଭ ତଟୀ ପରିରଂଭ ସୁଖାନୁଭବମ୍ .  
ତବ ଚରଣଂ ଶରଣଂ କରବାଣି ନତାମରବାଣି ନିବାସି ଶିବଂ  
ଜୟ ଜୟ ହେ ମହିଷାସୁରମର୍ଦିନି ରମ୍ୟକପର୍ଦିନି ଶୈଳସୁତେ .. ୧୮..

|| ୨୫ ||

ତବ ବିମଳେନ୍ଦୁକୁଳଂ ବଦନେନ୍ଦୁମଳଂ ସକଳଂ ନନୁ କୂଳୟତେ  
କିମ୍ନୁ ପୁରୁହୂତ ପୁରୀନ୍ଦୁମୁଖୀ ସୁମୁଖୀଭିରସୌ ବିମୁଖୀକ୍ରିୟତେ .  
ମମ ତୁ ମତଂ ଶିବନାମଧନେ ଭବତୀ କୃପୟା କିମ୍ନୁତ କ୍ରିୟତେ  
ଜୟ ଜୟ ହେ ମହିଷାସୁରମର୍ଦିନି ରମ୍ୟକପର୍ଦିନି ଶୈଳସ୍ଵତେ .. ୧୯..

|| ୨୬||

ଅୟି ମୟି ଦୀନଦୟାଲୁତୟା କୃପୟୈବ ଦୟା ଭବିତବ୍ୟମୁମେ  
ଅୟି ଜଗତୋ ଜନନୀ କୃପୟାସି ଯଥାସି ତଥାଏନ୍ଦୁମିତାସିରତେ .  
ୟଦୁଚିତମତ୍ର ଭବତ୍ୟରରି କୁରୁତାଦୁରୁତାପମପାକୁରୁତେ  
ଜୟ ଜୟ ହେ ମହିଷାସୁରମର୍ଦିନି ରମ୍ୟକପର୍ଦିନି ଶୈଳସ୍ଵତେ .. ୨୦..

|| ୨୭||

ସ୍ତୁତିମିତସ୍ତୁମିତଃ ସୁସମାଧୁନା ନିୟମତୋଽୟମତୋଽନୁଦିନଂ ପଠେତ୍ |  
ପରମୟା ରମୟାପି ନିଷେବ୍ୟତେ ପରିଜନୋଽରିଜନୋଽପି ଚ ତଂ ଭଜେତ୍ || ୨୮||  
ରମୟତି କିଲ କର୍ଷସ୍ତେଷୁ ଚିତ୍ତଂ ନରାଣାମବରଜବର ଯସ୍ମାଦ୍ରାମକୃଷ୍ଣଃ କବୀନାମ୍ |  
ଅକୃତ ସୁକୃତିଗମ୍ୟଂ ରମ୍ୟପଦୈକହର୍ମ୍ୟଂ ସ୍ତବନମବନହେତୁଂ ପ୍ରୀତୟେ ବିଶ୍ଵମାତୁଃ ||  
୨୯||

ଇନ୍ଦୁରମେଧା ମୁହୁର୍ବିନ୍ଦୁରମେଧା ମୁହୁର୍ବିନ୍ଦୁରମେଧା ଯତଃ ସୋଽନବଦ୍ୟଃ ସ୍ତୁତଃ |  
ଶ୍ରୀପତେଃ ସୁନୁନା କାରିତୋ ଯୋଽଧୁନା ବିଶ୍ଵମାତୁଃ ପଦେ ପଦ୍ୟପୁଷ୍ପାଞ୍ଜଲିଃ || ୩୦||  
ଇତି ଶ୍ରୀଭଗବତୀପଦ୍ୟପୁଷ୍ପାଞ୍ଜଲିଷ୍ଠୋତ୍ରମ୍ ||